

प्रेषक,

आनन्द बर्द्धन
प्रमुख सचिव,
उत्तराखण्ड शासन।

सेवा में,

1. समस्त जिलाधिकारी,
उत्तराखण्ड।
2. समस्त वरिष्ठ पुलिस अधीक्षक/पुलिस अधीक्षक,
उत्तराखण्ड।

औद्योगिक विकास अनुभाग-1

देहरादून: दिनांक: 21 सितम्बर, 2017

विषय: खनिजों के परिवहन हेतु प्रयुक्त होने वाले ई-रवन्ना प्रपत्र एम०एम०-11 एवं प्रपत्र-जे आदि की वैधता की जांच करने हेतु मोबाइल एप्लीकेशन का उपयोग किये जाने के संबंध में।

महोदय,

अवगत कराया जाना है कि शासन की अधिसूचना सं० 1560/VII-1/2016/158-ख/04 टीसी दिनांक 30 सितम्बर, 2016 एवं अधिसूचना सं० 1576/VII-1/2016/158-ख/04 टीसी दिनांक 30 सितम्बर, 2016 द्वारा राज्य में खनिजों के अभिवहन हेतु प्रयुक्त होने वाले मैनुअल रवन्ना (एम०एम० 11, प्रपत्र-जे) के स्थान पर ऑन लाईन ई ट्रांजिट पास (ई-रवन्ना) व्यवस्था लागू की गई है। शासनादेश संख्या-1578/VII-1/158-ख/04 टीसी-II दिनांक 30 सितम्बर, 2016 एवं शासनादेश संख्या-45/ई-रवन्ना/सं०ख०/2016-17 दिनांक 13 फरवरी, 2017 द्वारा खनिजों के अभिवहन हेतु ई-रवन्ना पद्धति प्रभावी रूप से लागू किये जाने हेतु विस्तृत दिशा-निर्देश निर्गत किये गये हैं तथा शासनादेश संख्या-818/VII-1/2017/40 ख/16 दिनांक 13 जुलाई, 2017 द्वारा राज्य में मुख्य खनिज के खनन पट्टों से मुख्य खनिज की निकासी हेतु ई-फार्म 'क' अथवा मैनुअल प्रपत्र-क तथा राज्य की सीमा से बाहर परिवहन हेतु ऑनलाईन ई-फार्म 'क' (ओ/एस) अथवा मैनुअल प्रपत्र 'क' (ओ/एस) एवं मुख्य खनिज भण्डारणकर्ताओं हेतु मुख्य खनिज के राज्य के सीमान्तर्गत परिवहन हेतु ई-फार्म 'एन' अथवा मैनुअल प्रपत्र-एन तथा राज्य की सीमा से बाहर परिवहन हेतु ऑनलाईन ई-फार्म 'एन'(ओ/एस) अथवा मैनुअल प्रपत्र 'एन'(ओ/एस) की व्यवस्था निर्धारित की गई है।

2. उक्त समस्त प्रपत्र ऑनलाईन ई-रवन्ना वेबसाइट www.dgmappl.gov.in से निर्धारित प्रपत्रों पर निर्गत किये जा रहे हैं। इस संबंध में प्रदेश के कई स्थानों से स्कैन ई-रवन्ने अथवा अवैध एस०एम०एस० के द्वारा खनिजों के अवैध परिवहन की सूचना प्राप्त हो रही है। खनिज परिवहन के दौरान वाहन चालक के पास ई-रवन्ना की प्रिन्टेड कापी अथवा मोबाइल एस०एम०एस० पर "BW-GMUSMS" भेजा गया मैसेज होना अनिवार्य है।

3. उपरोक्त के संबंध में मुझे यह कहने का निदेश हुआ है कि ई-रवन्नों की वैधता स्थल पर ही त्वरित स्थलीय जांच करने हेतु "माइनिंग गार्ड" नाम से एक मोबाइल एप्लीकेशन तैयार कराकर विभागीय वेबसाइट एप्लीकेशन www.dgmappl.gov.in के home page पर तथा गूगल प्ले स्टोर पर अपलोड कर दी गई है, जिसे किसी भी एन्ड्राइड स्मार्ट फोन पर डाउनलोड किया जा सकता है। उक्त मोबाइल एप्लीकेशन को मोबाइल पर डाउनलोड करने के उपरान्त ऑनलाइन होने पर वाहन की पंजीकरण संख्या अथवा ई-रवन्ना प्रपत्र संख्या अंकित करने पर उक्त वाहन हेतु जारी ई-रवन्ना प्रपत्र की समस्त वैध जानकारी तत्काल प्राप्त की जा सकेगी, जिससे मौके पर ही ई-रवन्ना प्रपत्र की अथवा जांच किये जा रहे वाहन के संबंध में वस्तुतः जानकारी उपलब्ध हो जायेगी।

4. इसी प्रकार ऐसे स्थलों में जहां इन्टरनेट सुविधा उपलब्ध न हो, टू वे एस०एम०एस० सुविधा प्रारम्भ की गई है। जांचकर्ता अपने मोबाइल से मैसेज बॉक्स में जाकर GMRAV टाईप कर उसके पश्चात् वाहन सं० अथवा रवन्ना फार्म नम्बर दर्ज कर 166, 51967 अथवा 9233166166 में से किसी एक नम्बर पर प्रेषित कर सकता है, जिसके प्रत्युत्तर में उसे एक मैसेज के रूप में उक्त वाहन अथवा फार्म नम्बर हेतु जारी ई-रवन्ना की समस्त जानकारी/आंकड़ें प्राप्त हो जायेंगे, जिसकी जांच कर परिवहन किये जा रहे खनिज की वैधता की जांच की जा सकेगी। ई-रवन्ना वेब एप्लीकेशन से संबंधित किसी भी जानकारी हेतु 24 x 7 ई-रवन्ना हेल्पलाईन भी स्थापित की गई है, जिनके सम्पर्क नं० 8192802320 एवं 8192802345 हैं।

5. ई-रवन्ना वेब एप्लीकेशन हेतु समस्त जिलाधिकारियों, वरिष्ठ पुलिस अधीक्षकों, बिक्रीकर विभाग हेतु यूजर आई०डी० तथा पासवर्ड तैयार किये गये हैं, जिन्हें निदेशक, भूतत्व एवं खनिकर्म इकाई, उत्तराखण्ड के कार्यालय अथवा श्री जी०डी० प्रसाद, उप निदेशक/नोडल अधिकारी, ई-रवन्ना से प्राप्त किया जा सकता है।

अतः अपने अधीनस्थ समस्त कार्मिकों को निर्देशित कर उपरोक्त वर्णित टू वे एस०एम०एस० सेवा तथा मोबाइल एप्लीकेशन डाउनलोड कर अधिकाधिक उपयोग करना सुनिश्चित करें, जिससे खनिजों के अवैध परिवहन पर रोक लगाई जा सके। ऑनलाइन ई-रवन्ना की व्यवस्था के संबंध में यदि आपके अधीनस्थ कार्मिकों को किसी भी प्रकार के प्रशिक्षण की यदि आवश्यकता हो तो निदेशक, भूतत्व एवं खनिकर्म इकाई, उद्योग निदेशालय से सम्पर्क करने का कष्ट करें, जो आपके जनपद मुख्यालय में ही तकनीकी दल भेजकर प्रशिक्षण प्रदान करायेंगे। ऑनलाइन ई-रवन्ना के अन्तर्गत किसी भी प्रशिक्षण, आवश्यकता अथवा सहयोग हेतु श्री जी०डी० प्रसाद, उप निदेशक/नोडल अधिकारी, ई-रवन्ना (मो०नं० 8938954950 ई-मेल imgdprasad@gmail.com) से सम्पर्क स्थापित किया जा सकता है।

कृपया उपरोक्त दिशा-निर्देशों का कड़ाई से अनुपालन सुनिश्चित किया जाय।


भवदीय,

(आनन्द बर्द्धन)
प्रमुख सचिव

संख्या: 1326 (1)/VII-1/2017 तददिनांक।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:

1. प्रमुख सचिव, गृह विभाग, उत्तराखण्ड शासन।
2. पुलिस महानिदेशक, उत्तराखण्ड, देहरादून।
3. आयुक्त, गढ़वाल मण्डल पौड़ी/कुमायूँ मण्डल, नैनीताल।
4. पुलिस उप महानिरीक्षक, गढ़वाल परिक्षेत्र/कुमायूँ परिक्षेत्र।
5. निदेशक, भूतत्व एवं खनिकर्म इकाई, उत्तराखण्ड।
6. श्री जी०डी० प्रसाद, उप निदेशक/नोडल अधिकारी, ई-रवन्ना।
7. राज्य सूचना अधिकारी, एन०आई०सी० सचिवालय परिसर, देहरादून।
8. गार्ड फाईल।

आज्ञा से,

15/09/11
(विनोद कुमार सुमन)
अपर सचिव